



வாக்காளர் பட்டியல் சரிபார்க்கும் பணி:

கடலூர் கிழக்கு மாவட்டக் கழகத்தினர் தீவிரமாக ஈடுபடுவீர்!

கழகத்தினருக்கு - மாவட்டச் செயலாளர் - அமைச்சர் எம்.ஆர்.கே. பன்னீர்செல்வம் வேண்டுகோள்!

கடலூர், அக்.02-
கடலூர் கிழக்கு மாவட்டத் திலுள்ள கழக நிர்வாகிகள் மற்றும் கழகத் தோழர்கள், வாக்குச்சாவடி நிலை முகவர்களுக்கு வேளாண்மை - உழவர் நலத்துறை அமைச்சரும், கழக உயர்நிலை செயல்திட்டக்குழு உறுப்பினரும், கடலூர் கிழக்கு மாவட்ட செயலாளருமான எம்.ஆர்.கே. பன்னீர்செல்வம் விடுத்துள்ள வேண்டுகோள் வருமாறு:-

முதலமைச்சர், கழகத் தலைவர் தனபதி அவர்களின் அறிவுறுத்தலின்படி, இந்திய தேர்தல் ஆணையம் வருகின்ற 01.01.2024ஐ தகுதி யேற்படுத்தும் நாளாகக் கொண்டு புகைப்படத்துடன் கூடிய வாக்காளர் பட்டியல் சிறப்பு சுருக்கமுறை திருத்தத்தினை இந்தியத் தேர்தல் ஆணையம் கீழ்க்காணும் அட்டவணைப்படி அறிவித்துள்ளது. கடலூர் மாவட்டத்திலுள்ள அனைத்து சட்டமன்ற தொகுதிகளிலும், 27.10.2023 முதல் 09.12.2023 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அகாசம் கொடுக்கப் பட்டுள்ளது.

இதுதவிர 04.11.2023 (சனிக்கிழமை), 05.11.2023 (ஞாயிறுக்கிழமை) - 18.11.2023 (சனிக்கிழமை) மற்றும் 19.11.2023 (ஞாயிறு)



றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் காலை 9.30 மணி முதல் மாலை 5.30 வரை அந்தந்த வாக்குச்சாவடி மையங்களில் சிறப்பு முகாம்கள் நடத்தப்படவுள்ளன. அதன்படி, இந்த நாட்களில் வாக்காளரே தாமாக முன்வந்து வாக்காளர்கள் பட்டியலில் உள்ள தங்களது விவரங்களை சரிபார்த்து, விடுபட்ட வாக்காளர்களும், இடம் மாறிய வாக்காளர்களும், 1.1.2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று, பூர்த்தி செய்து, அந்தப் படிவங்களை அந்தந்த வாக்குச்சாவடி மையங்களில் கொடுக்க வேண்டும்.

இதன்படி பட்டியல் 2024ஆம் ஆண்டு ஜனவரி 1-ந் தேதி 18 வயது நிறைந்தவர்களின் பெயர்களையும், வாக்காளர் பட்டியலில் இதுவரை இடம் பெற்றாத பெயர்களை

யும், புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமென கேட்டுக் கொள்கிறேன்.

வரைவு வாக்காளர் பட்டியல் வெளியீடுதல் - 27.10.2023 பெயர்களைச் சேர்க்க / நீக்க / திருத்தம் செய்வதற்கு மனு கொடுக்கக்கால அகாசம் - 27.10.2023 முதல் 09.12.2023 வரை.

சிறப்பு முகாம் நடத்தப்படும் நாட்கள் 04, 05.11.2023 மற்றும் 18, 19.11.2023 இறுதி வாக்காளர் பட்டியல் வெளியிடப்படும் நாள் - 01.01.2024

மேலும் மேற்கண்ட நாட்களில் நடைபெறும் வாக்காளர் சேர்ப்பு பணியிலும், சிறப்பு முகாம்கள் நடைபெறும் நாட்களிலும், கடலூர் கிழக்கு மாவட்டத்தைச் சேர்ந்த, மாநில, மாவட்டக் கழக நிர்வாகிகள், மாநகர, ஒன்றிய, நகர, பகுதி, பேரூர், கிளைக் கழக செயலாளர்கள் மற்றும் நிர்வாகிகள், தலைமை செயற்குழு, பொதுக்குழு உறுப்பினர்கள், முன்னாள், இந்நாள் நாடாளுமன்ற, சட்ட

மன்ற உறுப்பினர்கள், முன்னாள், இந்நாள் உள்ளாட்சி மன்ற பிரதிநிதிகள், மாநகர மேயர், நகரமன்ற, பேரூராட்சி மன்ற, ஊராட்சி மன்ற தலைவர்கள், மாவட்ட ஊராட்சிக்குழு, ஒன்றியக்குழு உறுப்பினர்கள், மாநகராட்சி மன்ற உறுப்பினர்கள், மற்றும் வாக்குச்சாவடி நிலைக்குழு முகவர்கள் (BLA2), பூத் கமிட்டி உறுப்பினர்கள் (BL) மற்றும் கழக சார்பு அணிகளின் நிர்வாகிகள், கழக தோழர்கள் அனைவரும் இந்த வாய்ப்பினை பயன்படுத்தி தங்களை முழுமையாக ஈடுபடுத்திக் கொள்ளுமாறு அன்புடன் கேட்டுக் கொள்கிறேன். மேலும் இந்த பணியின் விவரத்தினை மாவட்ட கழகத்திற்குத் தெரிவிக்கும்மாறு கேட்டுக் கொள்கிறேன்.

குறிப்பு: வாக்காளர் சேர்க்கும் பணியின்போது நமது கழகத்தின் சார்பாக நியமிக்கப்பட்டுள்ள BLA2க்கள் இந்த பணியினை முழுமையாக இருந்து நாடாளுமன்ற மாவட்ட கழகத்திற்குத் தேர்தல் வரை, தேர்தல் ஆணையத்தால் நியமிக்கப்பட்டுள்ள BL0உடன் இருந்து கண்காணிக்க வேண்டும். இவ்வாறு அவர் தனது அறிக்கையில் குறிப்பிட்டுள்ளார்.

விலைமதிப்பற்ற உயிர்களைத் தொடர்ந்து காத்திட

பொதுமக்கள் மனமுவந்து தன்னார்வ ரத்த தானம் செய்திட முன்வாரீர்!

தேசிய தன்னார்வ இரத்ததான நாள் செய்தியில் - முதல்வர் மு.க.ஸ்டாலின் வேண்டுகோள்!

சென்னை, அக்.2 -
முதல்வர் மு.க.ஸ்டாலின் அவர்கள், தேசிய தன்னார்வ இரத்ததான நாளை வாய்விட்டு விடுத்துள்ள செய்தியில், “விலைமதிப்பற்ற உயிர்களைத் தொடர்ந்து காத்திட, பொதுமக்கள் அனைவரும் மனமுவந்து தன்னார்வ இரத்ததானம் செய்திட முன்வர வேண்டும்” என வேண்டுகோள் விடுத்துள்ளார்.

முதலமைச்சர் மு.க.ஸ்டாலின் அவர்களின் தேசிய தன்னார்வ இரத்ததான நாள் செய்தி வருமாறு:

இரத்த தானம் குறித்த விழிப்புணர்வை மக்களிடையே ஏற்படுத்தும் வகையில், ஒவ்வொரு ஆண்டும் அக்டோபர் திங்கள் முதல்நாள் தேசிய தன்னார்வ இரத்த தான தினமாகக் கொண்டாடப்படுகிறது. இந்த ஆண்டிற்கான தேசிய தன்னார்வ இரத்த தான தினத்தின் கருப்பொருள் “தொடர்ந்து இரத்தம், பிள்ளைமா தானம் செய்வோம், வாழ்வைப் பரிந்து கொள்வோம்” என்பதாகும்.

அறிவியலில் ஏராளமான கண்டுபிடிப்புகள் நிகழ்ந்திருந்தாலும் இரத்தம் என்ற உயிர் திரவத்தை இன்னும் செயற்கையாக உருவாக்க இயலவில்லை. ஒவ்வொருவரின் உடலி

லும் உள்ள சுமார் 5 லிட்டர் இரத்தத்தில், இரத்த தானத்தின் போது 350 மி.லி இரத்தம் மட்டுமே எடுக்கப்படுகிறது. இரத்த தானம் செய்ய 20 நிமிடங்களே ஆகும். இரத்த தானம் செய்தவுடன் வழக்கம் போல் அன்றாட வேலைகளை மேற்கொள்ளலாம். 18 வயது முதல் 65 வயது வரை உள்ள ஆரோக்கியமான அனைவரும் 3 மாதத்திற்கு ஒருமுறை இரத்த தானம் செய்யலாம்.

உரிய கால இடைவெளியில் இரத்த தானம் செய்வதால் உடலில் புதிய செல்கள் உருவாகி அவர்களின் உடல் நலன் காக்கப்படுகிறது. அரசு இரத்த மையங்கள் மற்றும் இரத்த தான முகாம்களில் தன்னார்வமாக இரத்த தானம் செய்யலாம்.

இரத்த மையங்களின் செயல்பாடுகளை கண்காணிப்பதற்கான e-RaktKosh வலைதளத்தில், இரத்த தான முகாம் மற்றும் இரத்த கொடையாளர்களை பதிவு செய்து கொள்ளலாம். பொதுமக்கள் இத்தகைய பயன்படுத்தி தங்களுக்கு தேவைப்படும் நேரங்களில் எளிதில் இரத்தம் பெற்றுக் கொள்ளலாம். தானமாகப் பெறப்படும் ஒரு அலகு

இரத்தம் 4 உயிர்களை காப்பாற்றும். இவ்வாறு பிறர் உயிர் காக்க உதவிடும் இரத்தக் கொடையாளர்கள் மற்றும் இரத்த தான முகாம் அமைப்பாளர்களுக்கு பாராட்டுச் சான்றிதழ்களும், பதக்கங்களும் வழங்கி தமிழ்நாடு அரசு சிறப்பித்து வருகிறது.

கடந்த ஆண்டு அரசு இரத்த மையங்கள் மூலம் 95 விழுக்காடு இரத்தம் சேகரிக்கப்பட்டு, தன்னார்வ இரத்த தானத்தில், இந்தியாவிலேயே தமிழ்நாடு முன்னோடி மாநிலமாக திகழ்வது குறித்து பெருமையடைகிறேன். நடப்பு ஆண்டில், தன்னார்வ இரத்ததானத்தில் தமிழ்நாடு 100 விழுக்காடு இலக்கை எய்தி, விலைமதிப்பற்ற உயிர்களை தொடர்ந்து காத்திட, பொதுமக்கள் அனைவரும் மனமுவந்து தன்னார்வ இரத்த தானம் செய்திட முன்வர வேண்டும் என்று அன்புடன் கேட்டுக் கொள்கிறேன்.

‘மகிழ்வுடன் இரத்த தானம் செய்திடுவோம்!'

மனித உயிர்களை காத்திடுவோம்!!
இவ்வாறு அச்செய்தியில் முதல்வர் மு.க.ஸ்டாலின் அவர்கள் குறிப்பிட்ட உள்ளார்.

தமிழ்நாடு முழுவதும் - பள்ளி மாணவ-மாணவியர் - கலைஞரின் கவிதைகள் - திரைப்பட வசனங்கள் ஒப்பிக்கும் போட்டி!

கலை, இலக்கிய, பகுத்தறிவுப் பேரவை சார்பில் - கலைஞர் நூற்றாண்டு விழா!

மாவட்டம் வாரியாக நடைபெறும் விபரம்! வாகை சந்திரசேகர் அறிவிப்பு!

சென்னை, அக்.02-
கழக கலை, இலக்கிய, பகுத்தறிவுப் பேரவை சார்பில், முத்தமிழ் அறிஞர் கலைஞர் அவர்களின் பிறந்தநாளை முன்னிட்டு தமிழ்நாடு முழுவதும், மாவட்டத்தோறும், பள்ளி மாணவ, மாணவியருக்கான - கலைஞரின் கவிதைகள் மற்றும் திரைப்பட வசனங்கள் ஒப்பிக்கும் போட்டிகள் நடைபெறுகின்றன எனவும், அணியின் மாநிலச் செயலாளர்களும், மாநில துணைச் செயலாளர்களும், மாவட்ட வாரியாகச் சென்று அப்பணியினைச் செல்வனே நிறைவேற்றும் பொறுப்பினை ஏற்றுக்கொண்டுள்ளார்கள் எனவும், கழக கலை, இலக்கிய, பகுத்தறிவுப் பேரவையின் தலைவர் வாகை சந்திரசேகர் அறிவித்துள்ளார்.

அவரது அறிக்கை வருமாறு:-
பள்ளி மாணவ-மாணவியருக்கான தலைவர் கலை

ஞர் அவர்களின் கவிதைகள், திரைப்பட வசனங்கள் ஒப்பிக்கும் போட்டியில் - பேரவையின் மாநிலச் செயலாளர்கள், துணைச் செயலாளர்கள் பொறுப்பு ஏற்கும் மாவட்டங்கள் விவரம் வருமாறு:-

மாநிலச் செயலாளர்
பாளாளர் சி.மா.உமாபதி
கோவை மாநகர், கோவை வடக்கு, கோவை தெற்கு, நீலகிரி, திருப்பூர் வடக்கு, திருப்பூர் தெற்கு, ஈரோடு வடக்கு, ஈரோடு தெற்கு.

மாநில துணைச் செயலாளர்
மினா ஜெயக்குமார்
சேலம் வடக்கு, சேலம் தெற்கு, சேலம் மத்தி

மாநிலச் செயலாளர்
அர.தருவிடம் (திருவாரூர்)
நாகை, மயிலாடுதுறை, தஞ்சை வடக்கு, தஞ்சை தெற்கு, தஞ்சை மத்தி, விருதுநகர் வடக்கு, விருதுநகர் தெற்கு.

மாநிலச் செயலாளர்
இறையன்பன் குத்தூஸ்

துணைச் செயலாளர்
கவிஞர் நன்மாறன்

சென்னை கிழக்கு, சென்னை மேற்கு, சென்னை தெற்கு, சென்னை வடக்கு, சென்னை வடகிழக்கு, சென்னை தென்மேற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்தி, காஞ்சி வடக்கு, காஞ்சி தெற்கு, விழுப்புரம்.

மாநிலச் செயலாளர்
வண்ணை அரங்கநாதன்
திருச்சி தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர், கரூர், சிவகங்கை, இராமநாதபுரம்.

மாநிலச் செயலாளர்
தில்லை செல்வம்

கன்னியாகுமரி கிழக்கு, கன்னியாகுமரி மேற்கு, தூத்துக்குடி வடக்கு, தூத்துக்குடி தெற்கு, திருநெல்வேலி வடக்கு, திருநெல்வேலி தெற்கு, தென்காசி வடக்கு, தென்காசி தெற்கு.

மாநில துணைச் செயலாளர்
மதுரை சி. வீரகேசேசன்

மதுரை வடக்கு, மதுரை தெற்கு, மதுரை மாநகர், திண்டுக்கல் கிழக்கு, திண்டுக்கல் மேற்கு, தேனி வடக்கு, தேனி தெற்கு, திருவள்ளூர் கிழக்கு, திருவள்ளூர் மேற்கு.

மாநிலத் துணைச் செயலாளர்
எழில்மாறன்
திருச்சி வடக்கு, திருச்சி மத்திய, நாமக்கல் கிழக்கு, நாமக்கல் மேற்கு, புதுக்கோட்டை வடக்கு, புதுக்கோட்டை தெற்கு, கள்ளக்குறிச்சி வடக்கு, கள்ளக்குறிச்சி தெற்கு.

மாநிலத் துணைச் செயலாளர்
கே. வி.குப்பம் சி.கோபி

வேலூர், ராணிப்பேட்டை, திருப்பத்தூர், கிருஷ்ணகிரி வடக்கு, கிருஷ்ணகிரி தெற்கு, தர்மபுரி வடக்கு, தர்மபுரி தெற்கு, திருவண்ணாமலை வடக்கு, திருவண்ணாமலை தெற்கு. இவ்வாறு அவர் தெரிவித்துள்ளார்.

நீலகிரி மாவட்டத்தில் சுற்றுலாப் பேருந்து பள்ளத்தில் விழுந்து ஏற்பட்ட

விபத்தில் உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதலமைச்சர் மு.க.ஸ்டாலின் அறிவிப்பு!

சென்னை, அக்.02-
நீலகிரி மாவட்டத்தில் சுற்றுலாப் பேருந்து பள்ளத்தில் விழுந்த விபத்தில் உயிரிழந்தவர்களின் குடும்பத்தினருக்கு ஆறுதல்
சுறிய முதல்வர் மு.க.ஸ்டாலின் அவர்கள், உயிரிழந்தவர்களின் குடும்பத்தினருக்கு நிதியுதவி அறிவித்துள்ளார்.

இதுதொடர்பாக, முதல்வர் அவர்கள் நேற்று முன்தினம் வெளியிட்ட அறிவிப்பு வருமாறு :-

தென்காசி மாவட்டத்திலிருந்து உதகமண்டலத்திற்கு தனியார் பேருந்து மூலம் சுற்றுலாவிற்கு சென்றவர்கள் இன்று (30.9.2023) தென்காசிக்கு திரும்பும் வழியில், சுற்றுலாப் பேருந்து நீலகிரி மாவட்டம், குன்னூர்,

பர்லியாறு அருகே வந்து கொண்டிருந்தபோது எதிர்பாராதவிதமாக பள்ளத்தில் விழுந்த ஏற்பட்ட விபத்தில் பேருந்தில் பயணம் செய்த திருமதி.முப்புபாதி (வயது 67), முருகேசன் (வயது 65), இளங்கோ (வயது 64), திருமதி.தேவிகலா (வயது 42), திருமதி.கௌசல்யா (வயது 29) மற்றும் செல்வன். நிதின் (வயது 15) ஆகியோர் உள் எரிட்ட எட்டு பேர் உயிரிழந்தனர் என்ற துயரமான செய்தியினைக் கேட்டு மிகுந்த வேதனையடைந்தவர்கள் உறவினர்களுக்கும் எனது ஆறுதலையும், ஆழ்ந்த இரங்கலையும், ஆழ்ந்த இரங்கலையும் தெரிவித்துக்கொள்வதுடன், உயிரிழந்தவர்களின் குடும்பத்தினருக்கும், இவ்வாறு அவ்விபத்தில் முதல்வர் மு.க.ஸ்டாலின் அவர்கள் குறிப்பிட்டவர்களுக்கும் தலா ரூபாயும், படுகாயமடைந்து சிகிச்சை பெற்றுவருபவர்களுக்கும் தலா ஒரு இலட்சம் ரூபாயும், மருத்துவமனையில் அனுமதிக்கப்பட்டுள்ளவர்களுக்கு தலா ரூபாயும் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

அமைச்சர் கா.ராமச்சந்திரன் அவர்களை விபத்த நடந்த இடத்தில் நடைபெற்றுவரும் மீட்டி மற்றும் நிவாரணப் பணிகளை மேற்பார்வையிட்டு துரிதப்படுத்தவும், மேலும் இவ்விபத்தில் படுகாயம் மற்றும் மருத்துவமனையில் அனுமதிக்கப்பட்டுள்ளவர்களுக்கு சிறப்பு சிகிச்சை வழங்கவும் அறிவுறுத்தியுள்ளேன்.

உயிரிழந்தவர்களின் குடும்பத்தினருக்கும், இவ்வாறு அவ்விபத்தில் முதல்வர் மு.க.ஸ்டாலின் அவர்கள் குறிப்பிட்டவர்களுக்கும் தலா ரூபாயும், படுகாயமடைந்து சிகிச்சை பெற்றுவருபவர்களுக்கும் தலா ஒரு இலட்சம் ரூபாயும், மருத்துவமனையில் அனுமதிக்கப்பட்டுள்ளவர்களுக்கு தலா ரூபாயும் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

திராவிட இயக்க தீரர்கள் நினைவு நாள்

சூலார் எஸ்.எஸ்.பொன்முடி
அக்டோபர் 2 (2012)



மாவட்டக் கழக துணைச் செயலாளர், தலைமைச் செயற்குழு உறுப்பினர், ஒன்றியக் கழகச் செயலாளர் என்ற பொறுப்புகளை வகித்து, சூலார் பகுதியில் கழக வளர்ச்சிக்குப் பாடுபட்டவர்.

சூலார் பேரூராட்சித் தலைவர், நிவள வங்கித் தலைவர், தொடக்க வேளாண்மை கூட்டுறவு வங்கித் தலைவர், மாவட்ட திட்டக்குழு உறுப்பினர், பல்லடம் தொகுதி சட்டமன்ற உறுப்பினர் ஆகிய பொறுப்புகளில் தேர்ந்தெடுக்கப்பட்டு சிறப்பாக மக்கள் பணியாற்றியவர்.

1986ஆம் ஆண்டு முதல் கழகம் அறிவித்த அனைத்து அறப்போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

ஆ.வெங்கடேசன் தலைமை! வே.ஜெயபாலன் - தனுஷ் எம்.குமார் எம்.பி., புலனேஸ்வரி பங்கேற்பு!

செங்கோட்டை நகரில் மாபெரும் பொதுக்கூட்டம்!

பேராசிரியர் சுப.வீரபாண்டியன் சிறப்புரை!

தென்காசி, அக்.2 -
தென்காசி தெற்கு மாவட்டம் செங்கோட்டை நகர தி.மு.க. சார்பில் கலைஞர் அவர்களின் நூற்றாண்டு விழா, நலத்திட்ட உதவிகள் வழங்கும் விழா மற்றும் மாபெரும் பொதுக்கூட்டம்

இன்று (2ம் தேதி திங்கட்கிழமை) மாலை 6 மணி அளவில் செங்கோட்டை தாலுகா அலுவலகம் அருகில் அறிஞர் அண்ணா திடலில் செங்கோட்டை நகரச் செயலாளர் ஆ.வெங்கடேசன் தலைமையில்

ரவீம், விங்கராஜ், சண்முகராஜா, ஆபத்துக்காதான், பேபி ரசப்பாத்திமா, நசீர், காளி, ஜோதிமணி, ராஜா, முத்து சரோஜா, நடராஜன், மணிகண்டன், சுப்பிரமணியன், ராமலட்சுமி ஆகியோர் முன்னிலை

யில் நடைபெறுகிறது. மாவட்ட விவசாய அணி துணை அமைப்பாளர் காதர் அண்ணாவி வரவேற்புரையாற்றுகிறார்.

இந்நிகழ்வில் திராவிட இயக்க தமிழர் பேரவை பொது செயலாளர் தமிழ்

வேலூர் மாவட்டத்தில் அடங்கியுள்ள

5 - சட்டமன்றத் தொகுதிகளில் வாக்காளர் பட்டியல் சரிபார்ப்பு பணி!

வேலூர், அக்.2 -
வரைவு வாக்காளர் பட்டியலில் தேவைப்படும் திருத்தங்களை மேற்கொள்ளும் பொருட்டு தேர்தல் ஆணையம் வாய்ப்பு வழங்கி உள்ளதின் அடிப்படையில் என்னென்ன திருத்தங்கள் மேற்கொள்ளலாம் என வேலூர் மாவட்டச் செயலாளரும், அனைக்கட்டு சட்டபேரவை உறுப்பினருமான ஏ.பி.நந்தகுமார் தனது அறிக்கையில் வேண்டுகோள் விடுத்துள்ளார். அதன் விவரம் பின் வருமாறு

இந்திய தேர்தல் ஆணையம் 01.01.2024ம் தேதியை தகுதி ஏற்படுத்தும் நாளாகக் கொண்டு சிறப்பு சுருக்க திருத்தம், 2024இன் கீழ் வாக்காளர் பட்டியல் தயாரிக்க ஏதுவாக வேலூர் மாவட்டத்தில் 27.10.2023

மாவட்ட செயலாளர் ஏ.பி.நந்தகுமார் எம்.எஸ்.ஏ. வேண்டுகோள்!

அன்று வரைவு வாக்காளர் பட்டியலை வெளியிட உள்ளது. இதனை தொடர்ந்து கீழே குறிப்பிடப்பட்டுள்ள தேதிகளில் சிறப்பு முகாம் நடத்தவும் ஆணையிட்டுள்ளது. 04.11.2023, 05.11.2023, 18.11.2023, 19.11.2023 ஆகிய தேதிகளில் நடைபெறுகின்றது.

மேலும் வாக்காளர் பட்டியலில் மேற்கொள்ளப்பட வேண்டிய பணிகள் 27.10.2023 முதல் 09.12.2023 ஆகிய தேதிகளில் சிறப்பு முகாம் நடைபெறுகின்றது. இதில் பெயர் சேர்த்தல் / நீக்கம் / திருத்தம் / முகவரி மாற்றம் குறித்து செய்யலாம். எனவே மாவட்ட நிர்வாகிகள், நாடாளுமன்ற,



சட்டமன்ற உறுப்பினர்கள், மாநகர, ஒன்றிய, நகர, பகுதி மற்றும் பேரூர் செயலாளர்கள், நிர்வாகிகள், தலைமை கழக நிர்வாகிகள், தலைமை செயற்குழு பொதுக்குழு உறுப்பினர்கள், மாநில மற்றும் மாவட்ட, மாநகர, ஒன்றிய, நகர, பகுதி மற்றும் பேரூர் சார்பு அணிகளின்

நிர்வாகிகள், வட்ட, வார்டு, ஊர் கிளை கழக நிர்வாகிகள் குறிப்பாக BLA2 மற்றும் பூத் கமிட்டி நிர்வாகிகள் ஆகியோர்கள் மேற்குறிப்பிட்ட அட்டவணைப்படி நடைபெற உள்ள சிறப்பு முகாமை பயன்படுத்தி அதிகப்படியான தகுதி வாய்ந்த வாக்காளர்களை வாக்காளர் இறுதி பட்டியலில் இடம் பெற செய்ய தொய்வின்றி பணியாற்றிட வேண்டும் என கனிவுடன் கேட்டுக் கொள்கிறேன்.

மேற்கண்டவாறு வேலூர் மாவட்ட செயலாளரும், அனைக்கட்டு சட்டபேரவை உறுப்பினருமான ஏ.பி.நந்தகுமார் எம்.எஸ்.ஏ. வேண்டுகோள் விடுத்துள்ளார்.